

सप्तसिंधू महिला आधार बाल संगोपन व शिक्षण
संस्था संचलित सन्मती बाल निकेतन या
संस्थेस मान्यता देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक: बालगृ-२०१६/प्र.क्र.०३/का-८

नवीन प्रशासन भवन, ३ रा मजला
मादाम कामा रोड, हुतात्मा राजगुरु चौक मंत्रालय, मुंबई-४०००३२.
तारीख: ०७ जुलै, २०१६

प्रस्तावना -

महिला व बाल विकास विभागाकडून , बाल न्याय (मुलांची काळजी व संरक्षण) अधिनियम, २०१५ च्या तरतूदीअंतर्गत काळजी व संरक्षणाची गरज असलेल्या मुलांसाठी निवासी व इतर अनुषंगिक सुविधा पुरविण्याच्या दृष्टीने शासकीय व स्वयंसेवी संस्थांमार्फत बालगृहे चालविण्यात येतात. सदयस्थितीत राज्यातील स्वयंसेवी संस्थांमार्फत चालविण्यात येणा-या एकूण ९६३ बालगृहांची त्रयस्थ यंत्रणेमार्फत शासनाकडून तपासणी करण्यात आलेली आहे. यापैकी आवश्यक निकष पूर्ण न करणा-या एकूण २१४ संस्थांची मान्यता रद्द करण्याची बाब शासनस्तरावर विचारधीन असून सदर तपासणी विरोधात बालगृह संस्थाचालकांनी मा. उच्च न्यायालय, मुंबई- खंडपीठ औरंगाबाद येथे याचिका क्र. ६५७९/२०१५ व ६५२६/२०१५ दाखल केलेली असल्याने याबाबतचा निर्णय अद्यापी न्यायप्रविष्ट आहे.

देशातील विविध राज्यांमधील बालगृहांच्या तुलनेत महाराष्ट्रातील बालगृहांची संख्या जास्त असल्याने नवीन बालगृहांना मान्यता न देण्याबाबतची कार्यपद्धती विभागाने स्वीकारली आहे. मात्र सौ. सिंधुताई सपकाळ(माई), ज्येष्ठ समाजसेविका यांनी शासनास सादर केलेला “सप्तसिंधू महिला आधार बाल संगोपन व शिक्षण संस्था संचलित सन्मती बाल निकेतन ,अण्णासाहेब मगर कॉलेज रोड, वसंतदादा शुगर इन्स्टीट्यूट जवळ, बेल्हेकरवस्ती, मांजरी बुद्रक, पुणे ४१२३०७” या संस्थेस विनाअनुदानित तत्वावर १०० प्रवेशितांसाठी मान्यता देणेबाबतचा प्रस्ताव शासनाच्या विचाराधीन होता.सबब शासन खालीलप्रमाणे निर्णय घेत आहे.

शासन निर्णय-

बाल न्याय (मुलांची काळजी व संरक्षण) अधिनियम २०१५ मधील कलम ५० च्या तरतूदीनुसार काळजी व संरक्षणाची गरज असणाऱ्या बालकांसाठी समाजसेविका सौ. सिंधुताई सपकाळ(माई) ह्यांचे ह्या क्षेत्रातील मौलिक कार्य पाहता “सप्तसिंधू महिला आधार बाल संगोपन व शिक्षण संस्था संचलित सन्मती बाल निकेतन, अण्णासाहेब मगर कॉलेज रोड, वसंतदादा शुगर इन्स्टीट्यूट जवळ,

बेल्हेकरवस्ती, मांजरी बुद्रक, पुणे ४१२३०७” या संस्थेस विनाअनुदानित तत्त्वावर १०० प्रवेशितांकरिता बालगृह सुरु करण्यास खास बाब म्हणून मान्यता देण्याचा निर्णय शासनाने घेतला आहे.

२. शासन निर्णय क्र. बालगृ २०११/प्र.क्र.२५०/का-८ दि. २२.१२.२०११ मधील तरतूदीनुसार सदरची मान्यता तीन वर्षांकरिता देण्यात येईल, त्यानंतर मान्यतेचे नुतनीकरण झाल्यावर पुढे दर पाच वर्षांनी नुतनीकरण करण्याबाबत विचार करण्यात येईल.

३. आयुक्त, महिला व बाल विकास आयुक्तालय, पुणे यांनी त्यांचे स्तरावरून याबाबत नियमांतर्गत पुढील आवश्यक कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०७१०३०१४९०३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुरेन्द्र प्र. चानकर)

अवर सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई.
२. मा.मंत्री (म व बा वि)/ राज्यमंत्री(म व बा वि), यांचे खाजगी सचिव, मंत्रालय, मुंबई.
३. मा.अध्यक्ष/उपाध्यक्ष विधानसभा, महाराष्ट्र विधानमंडळ. मुंबई.
४. मा.सभापती/उपसभापती विधानपरिषद, महाराष्ट्र विधानमंडळ. मुंबई.
५. मा.विरोधी पक्ष नेता, विधानसभा/ विधानपरिषद, महाराष्ट्र विधीमंडळ.
६. प्रधान सचिव, महिला व बाल विकास विभाग, यांचे वरिष्ठ स्वीय सहाय्यक, नवीन प्रशासकीय भवन, मुंबई.
७. आयुक्त, महिला व बाल विकास विभाग, आयुक्तालय, पुणे.
८. वित्त विभाग (व्यय/६ व अर्थसंकल्प-७), नियोजन विभाग (का-१४७२) मंत्रालय, मुंबई -३२,
९. सर्व जिल्हा महिला व बाल विकास अधिकारी.
१०. सर्व कार्यासने, महिला व बाल विकास विभाग, नवीन प्रशासकीय भवन, मुंबई
११. सर्व उपसचिव, सर्व अवर सचिव, महिला व बाल विकास.
१२. निवड नस्ती का-८